

مرکز التعمیر حنفی
فاضل مدرس و العلوم حنفی اکوڑہ شنگ

سائیکہ مکہ المکرمہ

ایرانی جارحیت کے ناپاک عزائم

امت مسلمہ کے فرائض اور ذمہ داریاں

بلد الامین مکہ المکرمہ زادھا اللہ شرفا، جو اسلام کا گہوارہ، انسانیت کی پناہ گاہ، عالمی قیادت کا مرکز، روشنی و ہدایت کا مینار، امن کی ضمانت، کائنات کی جان، آدمیت کی عزت و افتخار کا نشان اور سنگ بنیاد ہے، میں مسجد الحرام کے باہر پہلے سے بنے بنائے منصوبے اور جناب خمینی صاحب کی خصوصی ہدایات کے پیش نظر حج کے مبارک اور مقدس ایام میں پاسپورٹ پر جانے والے ایرانیوں کے سیاسی مظاہروں، ہٹ بازوں، ہڑبونگ، تخریب کاری اور دیار غیر میں سفرو مہاجرت کے مصائب اور مشقت اٹھانے والے لاکھوں پُر امن عازمین حج جو تضرع و الحاج، عبادت و انابت الی اللہ، محبت و عشق رسول میں مست، بیتک اللہم بیتک کے ترانوں اور ایمانی و روحانی تعلق اور دار فتنگی و جان سپاری کے جذبات میں فائق تھے، کیلئے تکلیف و پریشانی اور زحمت و اذیت رسانی کے باوجود بھی جلسہ و جلوس اور اہل سنت و الجماعت کے لاکھوں حجاج کے ساتھ گستاخانہ اور معاندانہ طرز عمل اور پھر اس کے نتیجے میں جمعہ کے روز ہونے والی خون ریزی واقعہ قومی و ملی اقدار، اسلامی تاریخ اور اہل اسلام کے تابناک روایات پر ایک بد نما داغ ہے جس کی تمام تر ذمہ داری ایرانیوں کے سر ہے جنہوں نے عبادت و مناسک حج کی پاسداری اور اسلامی اخلاق سے قطع نظر محض انسانی تقاضوں اور بین الاقوامی اصولوں کو بھی ملحوظ نہ رکھا اور اپنے محسن و خادم اور میزبان ملک کے قانون کی نہ صرف خلاف ورزیاں کیں بلکہ اپنے وحشیانہ طرز عمل کے سیاسی مظاہروں سے میزبان ملک کے اندرونی معاملات میں بھی جارحانہ مداخلت کی۔ ایرانی انقلابیوں اور نام نہاد اسلامی اتحاد کے علمبرداروں کا یہ ناشائستہ طرز عمل بالآخر بدامنی، انتشار اور مہلک تصادم پر منتج ہوا جس کی تفصیلات اخبارات میں شائع ہو چکی ہیں۔

مگر یہ کوئی انہونی بات نہیں تھی۔ اس پر استعجاب و حیرت کیوں؟ جہاں تک حالات و

واقعات، عوامل و محرکات اور اسباب و علل اور اس کے منطقی نتائج کا تعلق ہے تو ہم سمجھتے ہیں کہ ایسا واقعہ کبھی کا پیش آگیا ہوتا۔ ایران کے خمینی انقلاب کے بعد ہر بار حج کے موقع پر ایرانیوں کے غیر شرعیانہ گھنٹاؤں اور گھٹیا حرکات کے باوجود سعودی حکومت کی چشم پوشی، وسیع النظری اور کمزور حکمت عملی ہر سال ایرانی شیعوں کے مذموم و شیخ اور انتشار پسندانہ کردار پر عالم اسلام کے مجربانہ سکوت اور تمام اسلامی ممالک کے مقابلے میں ایرانیوں کو زیادہ سے زیادہ تعداد میں آنے کی اجازت، پھر عالم اسلام بالخصوص سعودی حکومت کے معاملہ میں جناب خمینی صاحب کا معاندانہ اور اب جارحانہ و غاصبانہ طرز عمل اور ان سب پر مستزاد اصل سپرٹ و محرک اور بنیادی سبب خمینی صاحب اور اس کے شیعہ مذہب کے وہ بنیادی عقائد ہیں جو اسلام اور قرآن و حدیث کی تعلیمات پر گویا تیشہ رکھنے کے مترادف ہیں، مثلاً حضرات شیخین رضی اللہ عنہم سے ان کی عداوت، ہر نماز کے بعد خلفاء ثلاثہ پر لعنت (العیاذ باللہ) امام مہدی کے ظہور اور حضرات شیخین رضی اللہ عنہم کے جسدا طہر کی توہین و تذلیل، مہدی کا ام المؤمنین حضرت عائشہ رضی اللہ عنہا کو زندہ کرنا اور اس سے انتقام فاطمہ کا نظریہ امامت کی نبوت پر فوقیت بلکہ خمینی صاحب کی کتابوں حکومت الاسلامیہ اور کشف الاسرار میں تو ائمہ کو درجہ معصومیت سے بھی بڑھا کر ملائکہ و رسل سے افضلیت اور مقام الوصیت تک پہنچا دیا گیا ہے۔ کتمان حق اور تقیہ ان کی سیاست ہے۔ قرآن کے نامکمل اور محرف ہونے کے وہ قائل ہیں، عداوت صحابہ رضی اللہ عنہم کے مذہب کی بنیاد ہے اور اب سانحہ مکہ المکرمہ کے بعد ایرانی حکمرانوں کے سفاکانہ بیانات اور حرمین شریفین پر غصب و قبضہ اور شیعہ اقتدار کا تسلط یا غیر ملکی کمپنی (جو ظاہر ہے کہ یقیناً وہ کمپنی یہودی ہی ہو سکتی ہے) کی تحویل میں حرمین شریفین دینے کی تجاویز، یہ سب اس امر کی غمازی کرتے ہیں کہ امت مسلمہ اگر اب بھی بیدار نہ ہوئی تو خدا نہ کرے کہ کل اس سے بڑا کوئی سانحہ پیش آجائے۔

ہم سمجھتے ہیں کہ جو کچھ ہوا ہے اور ہو رہا ہے یہ سب اسرائیلی عزائم کی تکمیل ہے اور اسرائیل ایران گٹھ جوڑ (جو قطعی شواہد سے ثابت اور ایک ناقابل تردید حقیقت ہے) کا نتیجہ ہے جس کا اصل ہدف حرمین شریفین پر یہودیت کا تسلط ہے۔ یہ سانحہ، اسلامی ائمہ امن کمیٹی، اسلامی ممالک کے سربراہوں اور اسلامی دینی درددار رکھنے والے تمام قائدین اور عالم امت کے لئے رب تمہارے غفور کی طرف سے ایک تازیانہ عبرت و نصیحت، وحدت امت، اتحاد ملت کی ضرورت و انگیزت اور ذریعہ تہیہ بھی ہے اور ناز و ضگی و اعراض کا تھپڑ بھی ہے۔

انقلابات جہاں داعظرب میں دیکھو
ذرے ذرے سے صدا آتی ہے فانی فانی

اگر مکہ المکرمہ، حرمین شریفین اور حجاز مقدس سے ان کی عظیم تاریخی اور اسلامی دینی حیثیت جدا کر دی جائے، عقیدت و محبت اور عبادت و ریاضت کے بجائے یہاں بھی دنگا فساد، دھینگا مشتی اور ناپاک سیاسی عزائم کا اکھاڑہ اور انتشار و افتراق امت کے منصوبوں کی تکمیل اور جج جیسی عشق و محبت کے جذبات سے معمور اور جان سپاری و جان بازی کی مقدس عبادت کو خونخواری، بہیمیت اور پلٹری بازی اور درندگی کی نذر کر دیا جائے تو پھر یاد رکھیے کہ مسلمان کی حیثیت بھی تمام قوت کے ذخیروں دولت کے چشموں، لشکر و سپاہ کی حشمتوں کے باوجود ایک بے جان لاشہ اور ایک نقش بے رنگ سے زیادہ کچھ نہ ہوگی۔

مسلمان جو اسلام کے سفیر، امن و سلامتی کے پیامبر، تہذیب و تمدن کے علمبردار، قوموں کے لئے رحمت کا پیغام اور تمام دنیا کے لئے مقتدا اور رہنما ہیں، ان کے پاس مذہب صلح و آشتی، اسلام کی دولت اور انسانیت کا احترام و اخوت کا پیغام ہے، لہذا اس حیثیت کے پیش نظر اب انہیں پوری انسانی سطح پر سوچنا ہوگا بلکہ یہ ان کا فرض منصبی ہے کہ حضرت ابراہیم و حضرت اسمعیل علیہما السلام کی عظیم قربانیوں اور حضرت محمد رسول اللہ صلی اللہ علیہ وسلم کی مسلسل شبانہ روز دعوت و تبلیغ کے نتیجہ میں شعار دین و روح شریعت، مرکز قوم و ملت اور مرکز دین و ایمان حجاز مقدس اور بلد الامین اور عالم اسلام کے دھڑکتے ہوئے دل کعبۃ اللہ کے تاریخی اور دینی و روحانی عظمت و تقدس کے تحفظ و خدمت کے پیش نظر یہودی اور اسرائیل و ایران گٹھ جوڑ کے مقابلہ میں بنیان مرصوص بن کر بیت اللہ کو یہودیوں کا کنبہ اور شیعوں کی امام بارگاہ بنا دینے والوں کے عزائم خاک میں ملا دیں۔

ایسے قومی و ملی نوعیت کے سنگین جرائم میں بعض اسلامی ممالک کے ذمہ داروں اور سیاسی لیڈروں کے سیاست اور مصلحت و ماہنت آمیز بیانات سے بہر حال امت مسلمہ کے جذبات کو ٹھیس پہنچی ہے خدا نہ کرے کہ ایسا مجرمانہ رویہ واقعی تھر خداوندی کا ذریعہ بن جائے

ہوئے مر کے ہم جو رسوا ہوئے کیوں نہ غرق دریا
 نہ کہیں جنازہ اٹھتا، نہ کہیں سزار ہوتا!

سانچہ مکہ المکرمہ کے بعد اب حرمین شریفین اور عالم اسلام کے متعلق ایرانی حکمرانوں کے عزائم اور خمینی صاحب کے جارحانہ منصوبوں اور بیانات سے ہماری اس رائے کی بھی کھلی تصدیق ہو جاتی ہے جو ہم نے روز اول سے ایرانی انقلاب کے بارے میں قائم کی تھی کہ یہ اسلامی انقلاب ہرگز نہیں بلکہ صیہونی انقلاب ہے اور اب خدا کا شکر ہے کہ آہستہ آہستہ ایرانی

انقلاب کے حامی اور فکر اسلامی کے علمبردار اور اسلام کے عروج و غلبہ کے متمنی بعض ایسے حلقے بھی جو خمینی صاحب کو "امام منتظر" کی حیثیت دیتے تھے اور اسے اسلامی انقلاب کا موسس و بانی اور مثالی رہنما و قائد سمجھتے تھے اور جو خمینی صاحب یا ایرانی انقلاب کے بارے میں تنقید و اعتراض کا ایک لفظ بھی سننے کے روادار نہ تھے، اب وہ بھی اسے وحدت امت کا دشمن، ہستی الطبع، انتشار پسند اور انسانی امن و سلامتی کے لئے اسے ایک ناقابل علاج ناسور قرار دینے سے کم پر اکتفا نہیں کرتے۔

اور اب سب کو یقین ہونے لگا ہے کہ خمینی صاحب اسلام کے نام پر مطلق حکومت کے قیام، طاقت کے حصول و استعمال اور بظاہر کسی بڑی طاقت کو لٹکانے اور اس کے لئے مشکلات پیدا کرنے کے پس منظر میں اندرون خانہ ان کی دوستی و ایجنٹی اور آلہ کاری اور اسلام دشمنی اور امت میں تشننت و افتراق کا ناقابل معافی اور بدترین مجرمانہ کردار ادا کر رہے ہیں۔

اور اگر یہ صحیح ہے اور اس میں انکار کی کوئی گنجائش بھی نہیں کہ ایران سے پاسپورٹ پر آنے والوں کو اپنے ہاں کسی قسم کی سیاسی کارروائی، جلسہ و جلوس، نعرہ بازی مظاہروں اور دیاں کے سرکاری مذہب اور ملکی قانون کی خلاف ورزی کی ہرگز اجازت نہیں دیتا تو پھر اسے بھی اگر اسلامی نہیں (جبکہ ہمارے نزدیک جناب خمینی صاحب اور اس کے پیروکاروں میں روح شریعت اور مذہب اسلام کے حاسے کا قطعی فقدان ہے) کم سے کم انسانی اخلاق کی پاسداری اور بین الاقوامی انسانی حقوق کے اصولوں کو ملحوظ رکھتے ہوئے حج جیسے مقدس اور تبرک فریضہ کی ادائیگی و عبادت کے موقع پر ایسی ایمان سوز، انسانیت سوز اور جیسا سوز حرکتیں ہرگز نہیں کرنی چاہئیں جس سے اس کے اسلامی انقلاب کی حقیقت اور بلند بانگ دعوؤں کی قلعی بھی کھل جاتی ہو۔

بہر حال اسلامی درد رکھنے والے تمام افراد امت، خواہ وہ روئے زمین کے کسی بھی خطہ میں رہتے ہوں، ان کی دعائیں، ہمدردیاں، تعاون اور ایثار و قربانی کے ہر ممکن جذبات شریفین کی خدمت و تحفظ کے سلسلہ میں خادم الحرمین شریفین سعودی حکومت کے ساتھ ہیں۔

باری تعالیٰ امت کو وحدت و غلبہ عطا فرماوے اور اتحاد امت اور حجاز مقدس کو شریکوں کے انتشار و تشننت اور ناپاک عزائم سے محفوظ رکھے۔

اللہم وفقناہ جمیعاً لما تحبہ وترضاه،